

Minuti tal-laqgħa li nżammet fl-uffiċċju amministrattiv tal-Kunsill Lokali tar-Rabat Għawdex nhar il-Ħamis, 28 ta' Jannar 2021 fil-17:00.

PREŻENTI: Is-Sindku Josef Schembri, il-Viċi Sindku Brian Azzopardi, il-membri Michel Buttigieg, Joseph Debrincat, Marcell Tabone, Charlie Hili u Maria Portelli u s-Segretarju Eżekuttiv Miriam Attard.

### **19.1 Kunsiderazzjoni u Approvazzjoni tal-Minuti**

Wara t-talba ġew approvati l-minuti ta' l-aħħar laqgħa.

### **19.2 Mozzjonijiet f'isem il-membri**

Mozzjonijiet Numri 9, 10 u 11 ġew imressqa mill-Kunsillier Debrincat u ssekondati mis-Sindku, il-membri Portelli u Buttigieg rispettivament.

#### **Mozzjoni Numru 9**

**Permezz ta' din il-mozzjoni qieghed nitlob lill-Kunsill biex jikteb lil Transport Malta (TM) biex isiru żewġ *road humps* tal-konkos (kif indikati minn TM) fi Triq Ghajn Qatet. Wahda trid issir lejn ix-Xewkija u l-oħra lejn ir-Rabat. Dawn iridu jsiru kif taqbeż l-Isptar Ġenerali quddiem parti mill-ġnien ta' l-istess sptar u oħra quddiem għalqa faċċata tagħha. Dawn ma humiex ser jiskomodaw residenti peress li kif inhuma ndikati mhux ser ikunu quddiem djar. Dan qed nitolbu peress li minn meta Triq Ghajn Qatet inghatat tarmak ġdid u saret *two way*, qed tkun qisha *runway* u sikwit qed ikun hemm hbit ta' vetturi, speċjalment minn min ikun hiereġ minn Triq Sir Pawlu Boffa. Nitlob ukoll li jsiru tabelli fejn jindikaw li hemm dawn ir-*road humps* biex nimxu dejjem skont ir-regolamenti. Jien diġa' spjegajt lil TM u talbuni biex nitkbulhom bħala Kunsill.**

**Inkompli ma l-istess mozzjoni, nitlob li jsiru tabelli kif tohroġ minn Triq Pompei fi Triq Ghajn Qatet fejn jindikaw id-direzzjoni għall-Isptar Ġenerali, Xewkija u Imġarr.**

Il-membri qablu unanimament.

## **Mozzjoni Numru 10**

Permezz ta' din il-mozzjoni nitlob li Triq is-Sellum minn naha tar-Rabat titranga kemm jista' jkun malajr ghax qedgħa fi stat hażin hafna speċjalment fil-bidu tagħha. Jekk m'għandniex fondi biex nirrangaw din it-triq, nerġghu nitolbu l-Ministru għal Ghawdex, l-Onor. Clint Camilleri biex jgħin finanzjarjament minn fondi tal-Minsiteru għal Ghawdex kif konna mwieghda meta kellna laqgħa kordjali miegħu.

Il-membri qablu li l-Kunsill jibgħat lill-Ministeru għal Ghawdex, stima ta' Perit tax-xogħol li hemm bżonn li jsir biex din it-triq tingħata t-tarmak.

## **Mozzjoni Numru 11**

Residenti fil-parti tal-*blocks* tal-flattijiet taċ-Ċawla qed jilmentaw li gwardjani lokali Maltin tal-LESA qed iduru fl-inhawi u jaraw jekk il-karozzi jkunux ipparkjati fil-kaxxi. Fejn ma jkunux ipparkjati kif suppost qed jingħataw ċitazjonijiet jew min jinduna bihom, l-uffiċjali tal-LESA qed iwissuhom biex ma jerġghux jipparkjaw hażin. L-istess residenti ġibduli l-attenzjoni li għad baqa' xi spazji fejn jistgħu isiru aktar kaxxi. Għaldaqstant nitlob li nkellmu lill-Perit biex, fejn jista', jindika xi spazji vojta fejn baqa' biex ikunu jistgħu isiru aktar kaxxi għall-parkeġġi.

Il-membri qablu unanimament.

Mozzjoni numru 12 giet imressqa mill-kunsillier Buttigieg u ssekondata mill-Viċi Sindku.

## **Mozzjoni Numru 12**

Qed inressaq din il-mozzjoni minhabba l-fatt li qed ikun hemm diversi lmenti rigward in-nuqqas ta' parkeġġ fl-*area* tal-*Housing Estate* f'taċ-Ċawla. Nissuggerixxi li nitolbu lill-Awtoritajiet konċernati sabiex jingħabu l-permessi neċessarji u jagħmlu x-xogħol biex titnehha s-*soft area* li hemm wara *blocks* FA u FB. Din l-*area* imbagħad titranga kif suppost biex tiġi sservi ta' parkeġġ.

Buttigieg spjega li jekk jitnehhew is-siġar u s-*soft area* jiżdiedu l-parkeġġi b'mod sostanzjali. Is-Sindku qal li naraw li ma jitnehhewx siġar jekk ma jkunx hemm għalfejn. Il-membri qablu li jintalbu l-permessi mill-Awtoritajiet konċernati.

### **19.3 Komunikazzjoni mis-Sindku**

19.3.1 Is-Sindku għarraf lill-membri fir-rigward tad-diskussjonijiet li għaddejjin bhalissa bejn il-Kunsilli ta' Malta u Ghawdex dwar il-Long Term Waste Management Plan 2021-2030. Dan għadu f'fażi inizjali u qed jitressqu diversi proposti mill-Gvern anke' mil-lat ta' jekk il-kuntratti tal-ġbir tal-iskart għandhomx jibdew jinħarġu fuq bażi reġjonali.

19.3.2 Ġew imressqa u approvati l-minuti tal-laqgħa tal-lokalita' li saret nhar il-Erbgħa, 20 ta' Jannar 2021 fis-18:00, annesi f'dokument A.

## 19.4 Tweġibiet għall-mistoqsijiet tal-Kunsillieri

19.4.1 Il-membru Buttigieg staqsa fuq mozzjoni numru 6 li giet approvatha fil-laqgħa li għaddiet. Il-membri qablu li għandha tintalab stima mingħand l-inġiniera tad-dawl sabiex isir dak li hu neċessarju biex issir bozza fin-niżla tal-Lunzjata;

19.4.2 Il-membru Debrincat ġibed l-attenzjoni fir-rigward tal-istat li tinsab fih Triq Ġuże' Ellul Mercer. Din it-triq inqassmet bit-trakkijeit kbar u xarabanks li qed jgħaddu minnha. Tinsab fi stat hażin ukoll minhabba l-fatt li l-ilma tax-xita ta' Triq Aniċi jinżel kollu fiha. Debrincat issuggerixxa li jintalab lill-Minsiteru għal Għawdex sabiex jiġi kkunsidrat li din it-triq tinbena mill-ġdid. Il-membri qablu li ssir stima ta' Perit u titressaq quddiem il-Ministeru għal Għawdex għall-kunsiderazzjoni.

Tressqet korrispondenza mingħand:-

19.4.3 Id-Dipartiment għall-Gvern Lokali rigward:-

- (i) SPI.SCI.2.2021 – Finanzjament għal żvilupp u titjib fil-Kundizzjonijiet tal-Playing Fields fil-Lokaltajiet f'Malta u Għawdex;
- (ii) SPI.SCI.8.2020 – Espressjoni ta' Interess Il-Belt jew Raġal Kulturali tas-Sena 2022. Din l-applikazzjoni għandha tiġi sottomessa mir-Regjun Għawdex;
- (iii) Espressjoni ta' Interess – Donazzjoni ta' Siġar tal-Palm li qed joffri d-Dipartiment tal-Biedja u s-Sajd flimkien mad-Direttorat għall-Protezzjoni tas-Siġar;

19.4.4 iċ-*Chairman* Eżekuttiv fi hdan Ambjent Malta rigward konsultazzjoni mal-Kunsilli Lokali rigward l-ambjent;

19.4.5 is-Segretarja għall-Kumitat għall-Ismijiet tat-Toroq għal Għawdex rigward it-tismija ta' Triq Duminku Mintoff. Il-Kumitat jaqbel mal-proposta u l-Kunsill intalab sabiex jipprovdi dikjarazzjoni mill-Awtorita' tal-Artijiet li turi li t-triq ta' bejn l-iskejjel sekondarji saret pubblika;

19.4.6 il-Kap tal-Iskola tal-Konservatorju tal-Isqof fejn qal li qed isir xi xogħol fl-iskola sabiex jitnehhew il-wajers tad-dawl li huma bla użu u talab sabiex tinbidel bozza li tixgħel mad-dawl tat-toroq u li tinsab fil-bitha tal-iskola. Il-membri qablu li tinbidel u ssir fanal dekorattiv;

19.4.7 Dr Angele Formosa għan-nom ta' Clemia Zammit. Intalab sabiex il-Kunsill jiffirma dikjarazzjoni li tgħid li x-xogħol li sar fi Sqaq fi Triq Dun Pawl Micallef sar fuq rikjesta ta' terzi u li x-xogħol ma kienx xogħol ta' manteniment u li dan l-isqaq hu privat. Il-Kunsill m'għamel ebda' xogħol f'dan l-isqaq. Ittiehed il-parir tal-Avukat tal-Kunsill. Il-Kunsill mhuwiex obligat li jiffirma tali dikjarazzjoni;

19.4.8 Isabel Farchy fejn talbet sabiex jitnaqqas il-vultaġġ tad-dawl ta' Triq San Ġużepp. Il-membri ma jaqblux minhabba s-sigurta' fit-triq.

## **19.5 Immaniġjar tat-traffiku**

19.5.1 TM approvat *double yellow lines* fi Triq it-Tabib Anoton Tabone biswit 'Eyad Phone'.

19.5.2 TM bghatet għall-parkeġġ riservat għall-persuni b'diżabilità quddiem ir-residenza ta' John Anthony Zammit, Blokk E, Bieb A, Flat 4, Taċ-Ċawla H.E. Il-Kunsill ser jimla' l-formoli kif rikjesti.

19.5.3 TM poġġiet tabelli fil-bidu ta' Triq Vajringa sabiex vetturi tqal ma jgħaddux waqt id-dhul u l-ħruġ tat-tfal mill-iskola.

Il-Kunsill talab dawn lil TM:-

19.5.4 *pedestrian crossing* fi Triq Santa Martha fejn il-Kapella tal-Għonq;

19.5.5 *pedestrian crossing* fi Triq San Leonardu qrib il-'Lidl';

19.5.6 *one metre yellow line* biswit il-garaxx ta' 'Velci Court', Flat 5, fi Triq it-23 ta' April;

19.5.7 *railing* biex ikun t'għajjnuna għall-pedonali fil-kantuniera t'isfel fi Triq il-Kastell;

19.5.8 *double line* quddiem bieb fi Triq it-8 ta' Diċembru.

19.5.9 Il-membri qablu li l-Kunsill jitlob lil TM sabiex fil-ġranet tal-iskola jkun hemm ufficiċjal ta' TM stazzjonat fil-*junction* ta' Triq Dawwara ma Qasam San Ġorġ u Triq Gedrin. Dan minhabba li bejn it-08:05 u t-08:30 ikun hemm kongestjoni kbira ta' traffiku.

## **19.6 Xoghlijiet tal-Kunsill**

19.6.1 Rigward il-proġett tal-bdil tal-fanali fiċ-ċenru tar-Rabat, il-membri ġew mgħarrfa li r-Regjun Għawdex aċċetta li jkun ta' support għal dan il-proġett biex jekk l-Awtorita tal-Ippjanar (PA) taċċettah, ikun finanzjat mija fil-mija mill-istess Awtorita'. L-PA ġiet infurmata bid-dikjarazzjoni tar-Regjun Għawdex.

19.6.2 Dwar it-talba għall-finanzjament tar-restawr ta' San Ġorġ tal-Ħaġar u l-istatwi ta' fuq iz-zuntier tal-Kunvent ta' Santu Wisitin, Eko-Għawdex aċċettat li tiffianzja dan ix-xogħol u l-Kunsill għandu €4,547.50 (VAT eskluża) għal San Ġorġ tal-Ħaġar u €12,835.00 (VAT eskluża) għall-istatwi ta' fuq iz-zuntier tal-Kunvent ta' Santu Wisitin. Eko-Għawdex m'aċċettatx li tiffianzja l-parti tal-manteniment ta' dan ir-restawr. Il-Perit għandu jgħaddi d-dettalji sabiex jinħarġu l-offerti separati għal dan ir-restawr. Il-permess tal-PA biex isir ix-xogħol inħareġ ukoll.

19.6.3 Dwar il-kisi tal-bqija ta' Triq l-Arċipriet Saver Cassar, il-Kunsill irċieva mingħand il-Korporazzjoni għas-Servizzi tal-Ilma fejn tressqu l-proposti sabiex isir xogħol fuq il-komunikazzjonijiet tad-dranagġ fejn l-ispejjeż sser tkoprihom il-Korporazzjoni wara li tinħareġ l-Letter of Acceptance lill-Kunsill.

## 19.7 Ingaggar ta' skrivan ġdid

Billi l-*Assistant Principal* m'għadiex taħdem f'dan il-Kunsill u bdiet taħdem f'Kunsill ieħor, il-membri qablu li jiġi ngaġġat skrivan *full-time*. Saret diskussjoni jekk dan l-impjeg għandux ikun *back-to-back* jew le. Il-membri Buttigieg ma jaqbilx li għandu jkun *back-to-back* minhabba l-fatt li jekk l-*Assistant Principal* terġa' tiddeċiedi li tiġi lura taħdem f'dan il-Kunsill, kif diġa' ġara, l-iskrivan il-ġdid jitlef xogħlu. Is-Sindku qal li l-Kunsill għandu jara jekk il-Kunsill ikollux fondi biżżejjed sabiex jiffinanzja erba' skrivani *full-time* jekk is-sejha ma tinharigx *back-to-back*. Tenna li l-quddiem il-Kunsill dejjem jista' johroġ sejha nterna sabiex dan l-iskrivan ma jibqax *back-to-back*. Il-Viċi Sindku qal l-Kunsill m'għandux jimpjega skrivan li ma jkunx *back-to back* u jkun qed jitfa piż, anke' fuq il-Kunsill li jmiss. Jekk imbagħad il-Kunsill ikun f'posizzjoni finanzjarja aħjar, jew il-Kunsill li jmiss iħoss li dan l-iskrivan m'hemmx għalfejn jibqa' *back-to-back*, allura tista' tinhareġ sejha nterna, skont ir-regolamenti, għall-skrivan mhux fuq bażi *back-to-back*.

Għaldaqstant il-membri qablu li jintalab il-permess tad-Dipartiment għall-Gvern Lokali sabiex jiġi ngaġġat skrivan *full-time*, scale 15, *back-to back*.

## 19.8 Kunsiderazzjoni u approvazzjoni tal-iskedi tal-pagamenti

Ġew approvati l-pagamenti għax-xahar ta' Jannar 2021 skond dokument B anness.

## 19.9 Xoghlijiet ohra

Il-membri qablu li:-

19.9.1 jintalab Perit sabiex issir pjanta fejn turi iktar regolarizzazzjoni tal-parkeġġ fi Triq Ġorġ Borġ Olivier;

19.9.2 titranga rampa tal-garaxx ta' 53A, Triq San Duminku minhabba li hi kollha miksura;

19.9.3 jitranga t-tarmak tal-*gutter* eżistenti ta' quddiem binja ġdida fi Triq l-Assunta;

19.9.4 ssir bankina quddiem 8, 9 u 10 fi Triq Santa Marija wara li jitlestha r-restawr ta' din id-dar;

19.9.5 titranga l-bankina ta' quddiem N.B. Flat 1, fi Triq Ninu Cremona;

19.9.6 titranga rampa perikoluża li tinsab biswit il-bieb ta' Blokk HA f'taċ-Ċawla H.E.;

19.9.7 jinbidlu d-*dome* u ż-żurżieqa li tkissru fi *playhouse* minn tal-*playing field*. L-istima hi ta' €1,416.00 li tinkludi l-VAT u l-installazzjoni;

19.9.8 billi l-iskart mormi illegalment naqas minn fejn il-*bring-in-site* wara li saru l-kameras, dan beda jiżdied f'postijiet ohra bħal f'taċ-Ċawla H.E. u fi Triq Ġorġ Bog Olivier. Il-membri qablu li l-Kunsill jibqa' jiġbor u jnaddaf dawn l-*areas* u jibqa' jhallas ta' dan is-servizz;

19.9.9 jorganizza kunċert virtwali flimkien mal-‘Chorus Urbanus’ u m’għandhomx jinqabżu €800 fi spejjes;

19.9.10 tinxtara inċiżjoni tal-artist John Grima li turi l-Belt Victoria. Il-prezz hu ta’ €150.

#### **19.10 Tmiem tal-laqgħa u data tas-seduta li jmiss**

Il-laqgħa spiċċat fis-19:30 u laqgħa oħra ser issir nhar il-Erbgħa, 24 ta’ Frar, 2021 fil-17:00.

Josef Schembri  
Sindku

Miriam Attard  
Segretarju Eżekuttiv